

30 शीशी नेपाली और 10 लीटर कच्ची शराब बरामद

श्रावस्ती | संवाददाता

अवैध शराब के विरुद्ध पुलिस का अभियान जारी है। अभियान के तहत पुलिस ने नेपाली शराब बरामद कर एक आरोपी को गिरफ्तार कर जेल भेज दिया।

पुलिस अधीक्षक अरविन्द कुमार मौर्य के निर्देशन में शुक्रवार को सिरसिया थाने के थानाध्यक्ष राजेन्द्र कनौजिया कच्ची शराब आरोपियों की धर पकड़ के लिए टीम के साथ क्षेत्र में भ्रमण कर रहे थे। इस दौरान थानाध्यक्ष को मुखबिर से सूचना मिली कि एक व्यक्ति नेपाली शराब के साथ भारत आ रहा है। सूचना मिलते ही पुलिस सक्रिय हो गई और भारत नेपाल सीमा क्षेत्र में स्थित छोटकी सुइया के पास से एक संदिग्ध व्यक्ति को पकड़ लिया। व्यक्ति की तलाशी ली गई तो पुलिस को उसके कब्जे से 30 शीशी नेपाली शराब बरामद हुई। बरामद शराब को जब्त कर पुलिस ने आरोपी को गिरफ्तार कर लिया। पकड़े गए आरोपी की पहचान संजय कुमार पुत्र रामचन्द्र निवासी पूरेबाले थाना मल्हीपुर के रूप

में हुई। आरोपी के विरुद्ध आबकारी अधिनियम में मामला दर्ज कर जेल भेज दिया गया।

गिरफ्तारी टीम में थानाध्यक्ष के साथ आरक्षी राम सजीवन व आलोक सिंह शामिल रहे। इसी तरह से गुरुवार को श्रावस्ती पुलिस ने गश्त के दौरान विजय कुमार पुत्र राम बहादुर निवासी गोपालपुर थाना श्रावस्ती को 10 लीटर कच्ची शराब के साथ पकड़ा। पकड़े गए आरोपी को जेल भेज दिया गया।

74 लोगों से आठ हजार जुर्माना वसूला गया

श्रावस्ती। जिले में कोरोना वायरस को नियंत्रित करने के लिए लोगों से कोविड गाइडलाइन का पालन करने की अपील की जा रही है। इसके बाद भी लोग बेपरवाह बन नियमों की धज्जियां उड़ाने निकल पड़ते हैं। ऐसे लोगों के विरुद्ध अभियान चलाकर कार्रवाई की जा रही है। गुरुवार को पुलिस अधीक्षक के निर्देशानुसार पुलिस की ओर से विभिन्न थाना क्षेत्रों में मास्क चेकिंग अभियान चलाया गया।